

# SRI KASHI VISVANATHA STOTRAM

kaṅṭhē yasya lasatkarālagaralaṃ gaṅgājalaṃ mastakē  
vāmāṅgē girirājarājanayā jāyā bhavānī satī □  
nandiskandagaṅādhirājasahitā śrīviśvanāthaprabhuḥ  
kāśīmandirasamsthitō'khilagururdēyātsadā maṅgalam □ 1□

yō dēvairasurairmunīndratanayairgandharvayakṣōragai-  
rnāgairbhūtalavāsibhirdvijavaraiḥ saṃsēvitaḥ siddhayē □  
yā gaṅgōttaravāhinī parisarē tīrthērasaṅkhyairvṛtā  
sā kāśī tripurārīrājanagarī dēyātsadā maṅgalam □ 2□

tīrthānāṃ pravarā manōrathakarī saṃsārapārāparā-  
nandā nandigaṅēśvarairupahitā dēvairasēṣaiḥ stutā □  
yā śambhōrmaṅikuṅḍalaikakaṅikā viṣṇōstapōdīrghikā  
sēyaṃ śrīmaṅikarṅikā bhagavatī dēyātsadā maṅgalam □ 3□

ēṣā dharmapatākinī taṭaruhāsēvāvasannākinī  
paśyanpātakinī bhagīrathatapaḥsāphalyadēvākinī □  
prēmārūḍhapatākinī girisutā sā kēkarāsvākinī  
kāśyāmuttaravāhinī suranadī dēyātsadā maṅgalam □ 4□

vighnāvāsanivāsakāraṇamahāgaṅḍasthalālbambitaḥ  
sindūrāruṇapuñjachandrakiraṇaprachChādināgachChaviḥ □  
śrīviśvēśvaravallabhō girijayā sānandakānanditaḥ  
smērāsyastava ḍhuṅḍhirājamuditō dēyātsadā maṅgalam □□ 5□ □  
kēdāraḥ kalaśēśvaraḥ paśupatiṛdharmēśvarō madhyamō  
jyēṣṭhēsō paśupaścha kandukaśivō vighnēśvarō jambukaḥ □  
chandrēsō hyamṛtēsvarō bhṛguśivaḥ śrīvṛddhakālēsvarō  
madhyēsō maṅikarṅikēsvaraśivō dēyātsadā maṅgalam □ 6□

gōkarṇastvatha bhārabhūtanudanuḥ śrīchitraguptēsvarō  
yakṣēsastilaparṇasaṅgamaśivō śailēsvaraḥ kaśyapaḥ □  
nāgēsō'gniśivō nidhīśvaraśivō'gastīśvarastāraka-  
jñānēsō'pi pitāmahēsvaraśivō dēyātsadā maṅgalam □ 7□

brahmāṅḍaṃ sakalaṃ manōṣitarasai ratnaiḥ payōbhirharaṃ  
khēlaiḥ pūrayatē kuṭumbanilayān śambhōrvilāsapradā □

nānādivyalatāvibhūṣitavapuḥ kāśīpurādhīśvarī  
śrīviśvēsvarasundarī bhagavatī dēyātsadā maṅgalam □ 8□

yā dēvī mahiṣāsurapramathanī yā chaṇḍamuṇḍāpahā  
yā śumbhāsuraraktabījadamanī śakrādibhiḥ saṃstutā □  
yā śūlāsīdhanuḥśarābhayakarā durgādisandakṣiṇā-  
māśrityāśritavighnaśaṃsamayatu dēyātsadā maṅgalam □ 9□

ādyā śrīrvikaṭā tatastu virajā śrīmaṅgalā pārvatī  
vikhyātā kamalā viśālanayanā jyēṣṭhā viśiṣṭānanā □  
kāmakṣī cha haripriyā bhagavatī śrīghaṇṭaghaṇṭādikā  
mauryā ṣaṣṭisahasramāṭṛsahitā dēyātsadā maṅgalam □ 10□

ādau pañchanadaṃ prayāgamaparaṃ kēdāraḥkuṇḍaṃ kuru-  
kṣētraṃ mānasakaṃ sarō'mṛtajalaṃ sāvasya tīrthaṃ param □  
matsyōdaryatha daṇḍakhāṇḍasalilaṃ mandākinī jambukaṃ  
ghaṇṭākaraṇasamudrakūpasahitō dēyātsadā maṅgalam □ 11□

rēvākuṇḍajalaṃ sarasvatijalaṃ durvāsakuṇḍaṃ tatō  
lakṣmītīrthalavāṅkuśasya salilaṃ kandarpakuṇḍaṃ tathā □  
durgākuṇḍamasījalaṃ hanumataḥ kuṇḍapratāpōrjitaḥ  
prajñānapramukhāni vaḥ pratidinaṃ dēyātsadā maṅgalam □ 12□

ādyaḥ kūpavarastu kāladamanaḥ śrīvrddhakūpō'parō  
vikhyātastu parāśarastu viditaḥ kūpaḥ sarō mānasaḥ □  
jaigīṣavyamunēḥ śāsāṅkanṛpatēḥ kūpastu dharmōdbhavaḥ  
khyātaḥ saptasamudrakūpasahitō dēyātsadā maṅgalam □ 13□

lakṣyīnāyakabindumādhavaharilakṣmīṅṣimhastatō  
gōvindastvatha gōpikāpriyatamaḥ śrīnāradaḥ kēśavaḥ □  
gaṅgākēśavavāmanākhyatadanu śvētō hariḥ kēśavaḥ  
prahlādādisamastakēśavagaṇō dēyātsadā maṅgalam □ 14□

lōlārko vimalārkaṃmāyukharaviḥ saṃvartasañjñō ravi-  
rvikhyātō drupaduḥkhakhōlkamaruṇaḥ prōktōttarārko raviḥ □  
gaṅgārkaṃstvatha vrddhavṛddhivibudhā kāśīpurīsaṃsthitāḥ  
sūryā dvādaśasañjñakāḥ pratidinaṃ dēyātsadā maṅgalam □ 15□

ādyaō dhuṇḍhivināyakō gaṇapatiśchintāmaṇiḥ siddhidaḥ  
sēnāvighnapatistu vaktravadanaḥ śrīpāśapāṇiḥ prabhūḥ □  
āśāpakṣavināyakāpraśakarō mōdādikaḥ ṣaḍguṇō  
lōlārkaḍivināyakāḥ pratidinaṃ dēyātsadā maṅgalam □ 16□

hērambō nalakūbarō gaṇapatiḥ śrībhīmachaṇḍīgaṇō  
vikhyātō maṇikarṇikāgaṇapatiḥ śrīsiddhidō vighnapaḥ □  
muṇḍaśchaṇḍamukhaścha kaṣṭaharaṇaḥ śrīdaṇḍahastō gaṇaḥ  
śrīdurgākhyagaṇādhīpaḥ pratidinaṃ dēyātsadā maṅgalaṃ □ 17□

ādyō bhairavabhīṣaṇastadaparaḥ śrīkālarājaḥ kramā-  
chChrīsaṃhārakabhairavastvatha ruruśchōnmattakō bhairavaḥ □  
krōdhaśchaṇḍakapālabhairavavaraḥ śrībhūtanāthādayō  
hyaṣṭau bhairavamūrtayaḥ pratidinaṃ dēyātsadā maṅgalaṃ □ 18□

ādhatō'mbikayā saha trinayanaḥ sārdhaṃ gaṇairnanditāṃ  
kāśīmāśu viśan haraḥ prathamatō vārṣadhvajē'vasthitaḥ □  
āyātā daśa dhēnavaḥ sukapilā divyaiḥ payōbhirharaṃ  
khyātāṃ tadvr̥ṣabhadhvajēna kapilaṃ dēyātsadā maṅgalaṃ □ 19□

ānandākhyavanaṃ hi champakavanaṃ śrīnaimiṣaṃ khāṇḍavaṃ  
puṇyaṃ chaitrarathaṃ tvaśākavipinaṃ rambhāvanaṃ pāvanaṃ □  
durgāraṇyamathō'pi kairavavanaṃ vṛndāvanaṃ pāvanaṃ  
vikhyātāni vanāni vaḥ pratidinaṃ dēyātsadā maṅgalaṃ □ 20□

alikuladalanīlaḥ kāladamaṣṭrākarālaḥ  
sajalajaladanīlō vyālayajñōpavītaḥ □  
abhayavaradahastō ḍāmarōddāmanādaḥ  
sakaladuritabhakṣō maṅgalaṃ vō dadātu □ 21□

ardhāṅgē vikaṭā girīndratanaḥ gaurī satī sundaṛī  
sarvāṅgē vilasadvibhūtidhavalō kālō viśālēkṣaṇaḥ □  
vīrēśaḥ sahanandibhṛṅgisahitaḥ śrīviśvanāthaḥ prabhūḥ  
kāśīmandirasamsthitō'khilagururdēyātsadā maṅgalaṃ □ 22□

yaḥ prātaḥ prayataḥ prasannamanasā prēmapramōḍākulaḥ  
khyātāṃ tatra viśiṣṭapādabhuvanēsēndrādibhīryatstutam □  
prātaḥ prāṇmukhamāsanōttamagatō brūyāchChṛṇōtyādarāt  
kāśīvāsamukhānyavāpya satataṃ prītē śivē dhūrjaṭi □ 23□

iti śrīmachChāṅkarāchāryavirachitaṃ kāśīviśvanāthastōtram □